

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി വിരചിതഃ

|| ഗുരുവായുപുരീശ മണിമംഗളസ്തവഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ഗുരുവായുപുരീശ മണിമംഗളസ്തവഃ ॥

കവിതാജിതകല്ലോലികന്യകാകാന്തവക്ഷസേ ।  
കരുണാദിഗുണാഢ്യായ കമലാനിധയേ നമഃ ॥

ഗുരുവായുപുരീവാസ കുരുക്ഷേത്രീയസാരഥേ ।  
ഗുരുചിത്തകൃതാവാസ കുരു കിഞ്ചിത് കൃപാം മയി ॥ 1 ॥

ഗുരുരുത ഗുരുവായുരാജ്ഞനേയഃ  
ഗുണകഥനേ ഗുരുവായുഭോജനോ വാ ।  
ഗുരുരയമഹിമണ്ഡലസ്യ നാലം  
തവ ഗുരുവായുപുരാധിനാഥ കോഽഹം ॥ 2 ॥

ഗുരുസദാഗതിപത്തനനായകം  
കുരു സദാ ഹൃദി സദ്ഗതിദായിനം ।  
മരുഭൂവീവ ഭവേ ഭഗവാനഭൂത്  
ഉരു സുധേവ സതാം തപസാ ഹൃയം ॥ 3 ॥

വാചസ്പതിസ്സുൻ സതതം ഗൃഹസ്ഥഃ  
സദാഗതിം ചൈതി തമേനമാപ്യ ।  
വാചസ്പതിം ചാപി സദാഗതിം യഃ  
സ്വപത്തനാഖ്യാഗതമാതനോതി ॥ 4 ॥

താപജാലപാപജാലശാപജാലപീഡിതഃ  
ജീവരാശിരത്ര നാമ ജീവനം യദീച്ഛതി ।  
ജീവവായുപത്തനേന്ദ്രപാദസേവനം വിനാ  
തസ്യ കാ നു ഭൂതലേഽത്ര വിദ്യതേ ഗതിഃ പരാ ॥ 5 ॥

ഗുർവൃഗ്നിമിത്രപരിപൂജനഹീനമേനം  
മാം പാപിനം നിരയഗാമിനമത്ര പാതും ।

ഗുർവൃഗ്നിമിത്രപുരനാഥ വിനാ ഭവന്തം  
നാലം പരഃ ശരണമസ്തി തതോ ഗതസ്ത്വാം || 6 ||

ജീവസമീരണനഗരവരാന്തഃ  
ജീവനമേകം ജഗതാം ജയതി |  
ജീവ തദേതത് ഹൃദി കുരുഷേ ചേത്  
ജീവനമത്ര പരത്ര ച തേ സ്യാത് || 7 ||

ആനീതേ ഗുരുണാ പുരാത്ര മരുതാ ശേഷാചലേ ശ്രീനിധിഃ  
സർവ്വേഷാം സകലേപ്സിതാനി വിതരൻ ജാഗർത്തി കാലേ കലൗ |  
അസ്മിൻ ശ്രീഗുരുണാ പുരോഽഥ മരുതാ സംപൂജിതഃ ശ്രീനിധിഃ  
സർവ്വേഷാം സുലഭസ്തതോഽപി സകലം സംവാഞ്ഛിതം വർഷതി || 8 ||

ഹനുമതി പ്രീതിമുപാഗതസ്സൻ  
ഭേദാ പരഃ സ്വാക്യതിമാദധാനഃ |  
ഗുർവൃജ്ഞാനാദൗ ഗുരുവായുപുർയാം  
ഇത്യസ്തി സർവ്വാൻ പരിപാലയന്നഃ || 9 ||

ധിഷണസമീരണപത്തനനായക  
താവകശോഭനപാദപയോജം |  
മനസി മനാഗിവ കലയിതുമീഹേ  
തത്കുരു തത്കുരു തദലം തദലം || 10 ||

കരുണാകരതാ തവ കില മഹിതാ  
മയ്യപി പാപിനി വിതതിം ഗമിതാ |  
കരുണാകരസുതമുഖസരണേർമ്മാ  
ഇതി കില കവിതാവിഹൃതിം തനുഷേ || 11 ||

മണിപാദുകയാ മധുരം ഭഗവൻ  
സംയോജ്യ ത്വം പാദസരോജം |  
മമ കില ഹൃദയേ വിഹൃതിം തനുഷേ  
മന്യേ ധന്യം മമ ചാത്മാനം || 12 ||

മണിപാദുകയാ മമ കന്യകയാ  
മധുരം കഞ്ചന സംയോജ്യ വരം |  
മമ കുരു നന്ദമുനർത്തനരംഗം  
മാനസമംബുജലോചന ശീഘ്രം || 13 ||

ഗോദാമസ്യാസ്സഹജാം പൂർവ്വാം  
ദയയാ ഹ്യേവം ഭഗവന്നകരോഃ |  
പ്രാർത്ഥനയാ കിം രക്ഷിതുമിച്ഛൻ  
വർണ്ണാനേവം വാചയസി ത്വം || 14 ||

ഉഭവനയനേ നന്ദമുബാഷ്പം  
ജനയതി യത്തേ സുന്ദരവർഷ്മ |  
തന്മമ നയനഭന്ദം നു കദാ  
ദ്രക്ഷ്യതി ഭഗവൻ തലദ കിഞ്ചിത് || 15 ||

ഭഗവൻ ഭവതോ മംഗലമംഗല-  
വിഗ്രഹസേവാകൃതുകീ പൂർവ്വം |  
ആഗാമഹഹോ മധ്യേ മാർഗ്ഗം  
കേന നിവൃത്തസ്തം ന ഹി ജാനേ || 16 ||

ഘടയസി വാഞ്ചരിതമസ്യ ഹി തത്തത്  
ദർശനമേകം വിതരസി ന ത്വം |  
തദപി ച ദാസ്യസി വിതരണവിഭൻ  
പ്രഭുരിഹ രോദ്ധും പ്രകൃതിം കോ വാ? || 17 ||

പ്രതികൃതിരനയാ ഭഗവൻ ഭവതഃ  
ദത്താ മധുരാ ഭക്തജനേന |  
കിഞ്ചിദിവാഹം ചേതോ നയനേ  
തത്ര നിധായ പ്രാപ്ത സുഖോഽസ്ഥി || 18 ||

നാലസ്യ മൂലം ചരണാംഗുലിഭ്യാം  
പദ്മം പ്രസൂനം പരപങ്കജേന |

ഗൃഹ്ണൻ ഗൃഹീതം ഹൃദയാംബുജം നു  
മദീയമാവേദയസീതി മന്യേ || 19 ||

യുക്തം തദേതത് ഹൃദയാംബുജേ ത്വാം  
നാലം വിധാതും വിഷയൈകലോലഃ |  
സോഽഹം തതസ്ത്വം സ്വയമേവ ഗൃഹ്ണൻ  
അനുഗ്രഹം കഞ്ചന സന്തനോഷി || 20 ||

ത്വയാ ഗൃഹീതേഽപി ഹൃദംബുജാതേ  
കുർവ്വന്തി ലീലാം വിഷയാഃ കുതോഽത്ര |  
ആധാരഹീനാ അപി നാമ തേ സ്യുഃ  
ത്വത്സ്പൃഷ്ടദേശേ മഹിമാസ്തി കാപി || 21 ||

ഗുരുവായുപുരീനാമസ്തുതിഃ ശ്രീനിധിനാ കൃതാ |  
ഗുരുണാ ഭക്തിഭാരേണ പഠതാം ഭവതു ശ്രിയൈ || 22 ||

|| ഇതി ഗുരുവായുപുരീശ മണിമംഗളസ്തവഃ സമാപ്തഃ ||